
shatrughnakavacham

शत्रुघ्नकवचं

Document Information



Text title : shatrughnakavacham

File name : shatrughnakavachaAnanda.itx

Category : kavacha, raama, vAlmIki

Location : doc_raama

Author : Valmiki

Transliterated by : Antaratma antaratma at Safe-mail.net

Proofread by : Antaratma, PSA Easwaran

Description-comments : from Anandaramayana

Latest update : January 30, 2021

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 30, 2021

sanskritdocuments.org

ಶತ್ರುಘ್ನಕವಚಂ



..ಶ್ರೀಮದಾನಂದರಾಮಾಯಣೇ ಮನೋಹರಕಾಂಡಾಂತರ್ಗತಂ ಶ್ರೀಶತ್ರುಘ್ನಕವಚಂ

ಅಗಸ್ತಿಯವಾಚ-

ಅಥ ಶತ್ರುಘ್ನಕವಚಂ ಸುತೀಕ್ಷ್ಣ ಶ್ರುಣು ಸಾದರಂ .

ಸರ್ವಕಾಮಪ್ರದಂ ರಮ್ಯಂ ರಾಮಸದ್ಭಕ್ತಿವರ್ಧನಂ .. 1..

ಶತ್ರುಘ್ನಂ ಧೃತಕಾರ್ಮುಕಂ ಧೃತಮಹಾತೂಣೀರಬಾಣೋತ್ತಮಂ

ಪಾರ್ಶ್ವೇ ಶ್ರೀರಘುನಂದನಸ್ಯ ವಿನಯಾದ್ವಾಮೇಸ್ಥಿತಂ ಸುಂದರಂ .

ರಾಮಂ ಸ್ವೀಯಕರೇಣ ತಾಲದಲಜಂ ಧೃತ್ವಾತಿಚಿತ್ರಂ ವರಂ

ಸೂರ್ಯಾಭಂ ವ್ಯಜನಂ ಸಮಾಸ್ಥಿತಮಹಂ ತಂ ವಿಜಯಂತಂ ಭಜೇ .. 2..

ಅಸ್ಯ ಶ್ರೀಶತ್ರುಘ್ನಕವಚಮಂತ್ರಸ್ಯ ಅಗಸ್ತಿ ಋಷಿಃ . ಶ್ರೀಶತ್ರುಘ್ನೋ ದೇವತಾ .

ಅನುಷ್ಠುಪ್ ಛಂದಃ . ಸುದರ್ಶನ ಇತಿ ಬೀಜಂ . ಕೈಕೇಯೀನಂದನ ಇತಿ ಶಕ್ತಿಃ .

ಶ್ರೀಭರತಾನುಜ ಇತಿ ಕೀಲಕಂ . ಭರತಮಂತ್ರೀತ್ಯಸ್ತಂ .

ಶ್ರೀರಾಮದಾಸ ಇತಿ ಕವಚಂ . ಲಕ್ಷ್ಮಣಾಂಶಜ ಇತಿ ಮಂತ್ರಃ .

ಶ್ರೀಶತ್ರುಘ್ನಪ್ರೀತ್ಯರ್ಥಂ ಸಕಲಮನಃಕಾಮನಾಸಿದ್ಧ್ಯರ್ಥಂ ಜಪೇ ವಿನಿಯೋಗಃ ..

ಅಥ ಅಂಗುಳೀನ್ಯಾಸಃ .

ಓಂ ಶತ್ರುಘ್ನಾಯ ಅಂಗುಷ್ಠಾಭ್ಯಾಂ ನಮಃ .

ಓಂ ಸುದರ್ಶನಾಯ ತರ್ಜನೀಭ್ಯಾಂ ನಮಃ .

ಓಂ ಕೈಕೇಯೀನಂದನಾಯ ಮಧ್ಯಮಾಭ್ಯಾಂ ನಮಃ .

ಓಂ ಭರತಾನುಜಾಯ ಅನಾಮಿಕಾಭ್ಯಾಂ ನಮಃ .

ಓಂ ಭರತಮಂತ್ರೀಣೇ ಕನಿಷ್ಠಿಕಾಭ್ಯಾಂ ನಮಃ .

ಓಂ ಶ್ರೀರಾಮದಾಸಾಯ ಕರತಲಕರಪೃಷ್ಠಾಭ್ಯಾಂ ನಮಃ ..

ಹೃದಯಾದಿನ್ಯಾಸಃ -

ಓಂ ಶತ್ರುಘ್ನಾಯ ಹೃದಯಾಯ ನಮಃ .

ಓಂ ಸುದರ್ಶನಾಯ ಶಿರಸೇ ಸ್ವಾಹಾ .

ಓಂ ಕೈಕೇಯೀನಂದನಾಯ ಶಿಖಾಯೈ ವಷಟ್ .

ಓಂ ಭರತಾನುಜಾಯ ಕವಚಾಯ ಹುಂ .

ಓಂ ಭರತಮಂತ್ರಿಣೇ ನೇತ್ರತ್ರಯಾಯ ವೌಷಟ್ .
 ಓಂ ಶ್ರೀರಾಮದಾಸಾಯ ಅಸ್ತ್ರಾಯ ಘಟ್ .
 ಓಂ ಲಕ್ಷ್ಮಣಾಂಶಜೇತಿ ದಿಗ್ಬಂಧಃ ..
 ಅಥ ಧ್ಯಾನಂ -
 ರಾಮಸ್ಯ ಸಂಸ್ಥಿತಂ ವಾಮೇ ಪಾರ್ಶ್ವೇ ವಿನಯಪೂರ್ವಕಂ .
 ಕೈಕೇಯೀನಂದನಂ ಸೌಮ್ಯಂ ಮುಕುಟೇನಾತಿರಂಜಿತಂ .. 1..
 ರತ್ನಕಂಕಣಕೇಯೂರವನಮಾಲಾವಿರಾಜಿತಂ .
 ರಶನಾಕುಂಡಲಧರಂ ರತ್ನಹಾರಸುನೂಪುರಂ .. 2..
 ವ್ಯಜನೇನ ವೀಜಯಂತಂ ಜಾನಕೀಕಾಂತಮಾದರಾತ್ .
 ರಾಮಸ್ಯಸ್ತೇಕ್ಷಣಂ ವೀರಂ ಕೈಕೇಯೀತೋಷವರ್ಧನಂ .. 3..
 ದ್ವಿಭುಜಂ ಕಂಜನಯನಂ ದಿವ್ಯಪೀತಾಂಬರಾನ್ವಿತಂ .
 ಸುಭುಜಂ ಸುಂದರಂ ಮೇಘಶ್ಯಾಮಳಂ ಸುಂದರಾನನಂ .. 4..
 ರಾಮವಾಕ್ಯೇ ದತ್ತಕರ್ಣಂ ರಕ್ಷೋಘ್ನಂ ಖಡ್ಗಧಾರಿಣಂ .
 ಧನುರ್ಬಾಣಧರಂ ಶ್ರೇಷ್ಠಂ ಧೃತತೂಣೀರಮುತ್ತಮಂ .. 5..
 ಸಭಾಯಾಂ ಸಂಸ್ಥಿತಂ ರಮ್ಯಂ ಕಸ್ತೂರೀತಿಲಕಾಂಕಿತಂ .
 ಮುಕುಟಸ್ಥಾವತಂಸೇನ ಶೋಭಿತಂ ಚ ಸ್ಮಿತಾನನಂ .. 6..
 ರವಿವಂಶೋದ್ಭವಂ ದಿವ್ಯರೂಪಂ ದಶರಥಾತ್ಮಜಂ .
 ಮಧುರಾವಾಸಿನಂ ದೇವಂ ಲವಣಾಸುರಮರ್ಧನಂ .. 7..
 ಏವಂ ಧ್ಯಾತ್ವಾ ತು ಶತ್ರುಘ್ನಂ ರಾಮಪಾದೇಕ್ಷಣಂ ಹೃದಿ .
 ಪಠನೀಯಂ ವರಂ ಚೇದಂ ಕವಚಂ ತಸ್ಯ ಪಾವನಂ .. 8..
 ಅಥ ಕವಚಪ್ರಾರಂಭಃ .
 ಪೂರ್ವೇ ತ್ವವತು ಶತ್ರುಘ್ನಃ ಪಾತು ಯಾಮ್ಯೇ ಸುದರ್ಶನಃ .
 ಕೈಕೇಯೀನಂದನಃ ಪಾತು ಪ್ರತೀಚ್ಯಾಂ ಸರ್ವದಾ ಮಮ .. 1..
 ಪಾತೂದೀಚ್ಯಾಂ ರಾಮಬಂಧುಃ ಪಾತ್ವಧೋ ಭರತಾನುಜಃ .
 ರವಿವಂಶೋದ್ಭವಶ್ಲೋರ್ಧ್ವಂ ಮಧ್ಯೇ ದಶರಥಾತ್ಮಜಃ .. 2..
 ಸರ್ವತಃ ಪಾತು ಮಾಮತ್ರ ಕೈಕೇಯೀತೋಷವರ್ಧನಃ .
 ಶ್ಯಾಮಲಾಂಗಃ ಶಿರಃ ಪಾತು ಭಾಲಂ ಶ್ರೀಲಕ್ಷ್ಮಣಾನುಜಃ .. 3..
 ಭುವೋರ್ಮಧ್ಯೇ ಸದಾ ಪಾತು ಸುಮುಖೋಽತ್ರಾವನೀತಲೇ .
 ಶ್ರುತಕೀರ್ತಿಪತೀರ್ನೇತ್ರೇ ಕವೋಲೇ ಪಾತು ರಾಘವಃ .. 4..
 ಕರ್ಣೌ ಕುಂಡಲಕರ್ಣೋಽವ್ಯಾತ್ ನಾಸಾಗ್ರಂ ನೃಪವಂಶಜಃ .
 ಮುಖಂ ಮಮ ಯುವಾ ಪಾತು ವಾಣೀಂ ಪಾತು ಸ್ಪುಟಾಕ್ಷರಃ .. 5..
 ಜಿಹ್ವಾಂ ಸುಬಾಹುತಾತೋಽವ್ಯಾದ್ಯೂಪಕೇತುಪಿತಾ ದ್ವಿಜಾನ್ .

ಚಿಬುಕಂ ರಮ್ಯಚಿಬುಕಃ ಕಂಠಂ ಪಾತು ಸುಭಾಷಣಃ .. 6..
 ಸ್ಕಂಧೌ ಪಾತು ಮಹಾತೇಜಾಃ ಭುಜೌ ರಾಘವವಾಕ್ಯಕೃತ್ .
 ಕಠೌ ಮೇ ಕಂಕಣಧರಃ ಪಾತು ಖಡ್ಗೇ ನಖಾನ್ ಮಮ .. 7..
 ಕುಕ್ಷಿಂ ರಾಮಪ್ರಿಯಃ ಪಾತು ಪಾತು ವಕ್ಷೋ ರಘೂತ್ತಮಃ .
 ಪಾರ್ಶ್ವೇ ಸುರಾರ್ಚಿತಃ ಪಾತು ಪಾತು ಪೃಷ್ಠಂ ವರಾನನಃ .. 8..
 ಜಠರಂ ಪಾತು ರಕ್ಷೋಘ್ನಃ ಪಾತು ನಾಭಿಂ ಸುಲೋಚನಃ .
 ಕಟಿಂ ಭರತಮಂತ್ರೀ ಮೇ ಗುಹ್ಯಂ ಶ್ರೀರಾಮಸೇವಕಃ .. 9..
 ರಾಮಾರ್ಪಿತಮನಾಃ ಪಾತು ಲಿಂಗಮೂರೂ ಸ್ಮಿತಾನನಃ .
 ಕೋದಂಡಪಾಣಿಃ ಪಾತ್ವತ್ರ ಜಾನುನೀ ಮಮ ಸರ್ವದಾ .. 10..
 ರಾಮಮಿತ್ರಃ ಪಾತು ಝಂಘೇ ಗುಲ್ಫೌ ಪಾತು ಸುನೂಪುರಃ .
 ಪಾದೌ ನೃಪತಿಪೂಜ್ಯೋಽವ್ಯಾಚ್ಛ್ರೀಮಾನ್ ಪಾದಾಂಗುಲೀರ್ಮಮ .. 11..
 ಪಾತ್ವಂಗಾನಿ ಸಮಸ್ತಾನಿ ಹ್ಯುದಾರಾಂಗಃ ಸದಾ ಮಮ .
 ರೋಮಾಣಿ ರಮಣೀಯೋಽವ್ಯಾದ್ರಾತ್ರೌ ಪಾತು ಸುಧಾರ್ಮಿಕಃ .. 12..
 ದಿವಸೇ ಸತ್ಯಸಂಧೋಽವ್ಯಾದ್ಯೋಜನೇ ಶರಸತ್ಕರಃ .
 ಗಮನೇ ಕಲಕಂಠೋವ್ಯಾತ್ಸರ್ವದಾ ಲವಣಾಂತಕಃ .. 13..
 ಏವಂ ಶತ್ರುಘ್ನಕವಚಂ ಮಯಾ ತೇ ಸಮುದೀರಿತಂ .
 ಯೇ ಪಠಂತಿ ನರಾಸ್ತ್ವೇತತ್ತೇ ನರಾಃ ಸೌಖ್ಯಭಾಗಿನಃ .. 14..
 ಶತ್ರುಘ್ನಸ್ಯ ವರಂ ಚೇದಂ ಕವಚಂ ಮಂಗಳಪ್ರದಂ .
 ಪಠನೀಯಂ ನರೈರ್ಭಕ್ತ್ಯಾ ಪುತ್ರಪೌತ್ರಪ್ರವರ್ಧನಂ .. 15..
 ಅಸ್ಯ ಸ್ತೋತ್ರಸ್ಯ ಪಾಲೇನ ಯಂ ಯಂ ಕಾಮಂ ನರೋಽರ್ಥಯೇತ್ .
 ತಂ ತಂ ಲಭೇನ್ನಿಶ್ಚಯೇನ ಸತ್ಯಮೇತದ್ವಚೋ ಮಮ .. 16..
 ಪುತ್ರಾರ್ಥೀ ಪ್ರಾಪ್ನುಯಾತ್ ಪುತ್ರಂ ಧನಾರ್ಥೀ ಧನಮಾಪ್ನುಯಾತ್ .
 ಇಚ್ಛಾಕಾಮಂ ತು ಕಾಮಾರ್ಥೀ ಪ್ರಾಪ್ನುಯಾತ್ಪಠನಾದಿನಾ .. 17..
 ಕವಚಸ್ಯಾಸ್ಯ ಭೂಮ್ಯಾಂ ಹಿ ಶತ್ರುಘ್ನಸ್ಯ ವಿನಿಶ್ಚಯಾತ್ .
 ತಸ್ಮಾದೇತತ್ಸದಾ ಭಕ್ತ್ಯಾ ಪಠನೀಯಂ ನರೈಃ ಶುಭಂ ... 18..
 ಆದೌ ನರೈರ್ಮಾರುತೇಶ್ಚ ಪಠಿತ್ವಾ ಕವಚಂ ಶುಭಂ .
 ತತಃ ಶತ್ರುಘ್ನಕವಚಂ ಪಠನೀಯಮಿದಂ ಶುಭಂ .. 19..
 ಪಠನೀಯಂ ಭರತಸ್ಯ ಕವಚಂ ಪಠಮಂ ತತಃ .
 ತತಃ ಸೌಮಿತ್ರಿಕವಚಂ ಪಠನೀಯಂ ಸದಾ ನರೈಃ .. 20..
 ಪಠನೀಯಂ ತತಃ ಸೀತಾಕವಚಂ ಭಾಗ್ಯವರ್ಧನಂ .
 ತತಃ ಶ್ರೀರಾಮಚಂದ್ರಸ್ಯ ಕವಚಂ ಸರ್ವಥೋತ್ತಮಂ .. 21..
 ಪಠನೀಯಂ ನರೈರ್ಭಕ್ತ್ಯಾ ಸರ್ವವಾಂಛಿತದಾಯಕಂ .

ಏವಂ ಷಟ್ ಕವಚಾನ್ಯತ್ರ ಪಠನೀಯಾನಿ ಸರ್ವದಾ .. 23..

ಪಠನಂ ಷಟ್ ಕವಚಾನಾಂ ಶ್ರೇಷ್ಠಂ ಮೋಕ್ಷೈಕಸಾಧನಂ .

ಜ್ಞಾತ್ವಾಽತ್ರ ಮಾನವೈರ್ಭಕ್ತ್ಯಾ ಕಾರ್ಯಂ ಯಃ ಪಠನಂ ಸದಾ .. 24..

ಇತಿ ಶ್ರೀಶತಕೋಟಿರಾಮಚರಿತಾಂತರ್ಗತೇ ಶ್ರೀಮದಾನಂದರಾಮಾಯಣೇ

ವಾಲ್ಮೀಕೀಯೇ ಮನೋಹರಕಾಂಡೇ ಪಂಚದಶಸರ್ಗಾಂತರ್ಗತಂ ಶ್ರೀಶತ್ರುಘ್ನಕವಚಂ

..

ಹನುಮತ್-ಲಕ್ಷ್ಮಣ-ಸೀತಾ-ರಾಮ-ಭರತ-ಶತ್ರುಘ್ನ

ಷಟ್ ಕವಚಾನಿ ಪಠನೀಯಂ .

ಷಟ್ ಕವಚಾನಿ ಪಠಿತುಂ ಅಶಕ್ತಶ್ಚೇತ್

ಹನುಮತ್-ಲಕ್ಷ್ಮಣ-ಸೀತಾ-ರಾಮ –

ಅಥವಾ ಹನುಮತ್-ಸೀತಾ-ರಾಮ

ಅಥವಾ ಹನುಮತ್-ರಾಮ / ಸೀತಾ-ರಾಮ ಕವಚಾನಿ .

ಅಥವಾ ಶ್ರೀರಾಮಕವಚಮೇವ ಪಠನೀಯಂ ..

All the six kavachas

hanumat-lakShmaNa-sItA-rAma-bharata-shatrughna

from AnandarAmAyaNa should be recited together.

If one is unable to recite all the six,

then he/she can recite in the decreasing order

hanumat-lakShmaNa-sItA-rAma

hanumat-sItA-rAma

hanumat-rAma


sItA-rAma

If this is not possible, then one should at least


recite Shri Rama Kavacham.

Encoded by Antaratma antaratma at Safe-mail.net

Proofread by Antaratma, PSA Easwaran

——
shatrughnakavacham

pdf was typeset on January 30, 2021

——

Please send corrections to sanskrit@cheerful.com

